

”حضرت پیر سراج الحق صاحب نعمانی“

حضرت اقدس مسیح موعود علیہ السلام کے ساتھ وقت گزارنے والے
ہر ایک وجود کی شان غیر معمولی تھی۔ یہ وہ لوگ تھے جو اپنی فطری نیکی اور حضرت
اقدس کی صحبت کے نتیجے میں روحانی ترقیات کرتے چلے گئے۔ اور ہر پہلو سے
اپنی زندگیوں کو پاک کر کے تقویٰ سے مزین ہو گئے۔

یہ قابلِ خروج و جود اور ان کی زندگیاں ہمارے لئے راہنمائیں۔ اگر
ہم بھی ان بزرگوں کی سیرت کے مطابق اپنی زندگیوں کو ڈھال لیں تو انہیں
غیر معمولی برکات کے وارث بن سکتے ہیں جو ہمیں ان کی زندگیوں میں نظر
آتی ہیں۔

حضرت پیر سراج الحق صاحب نعمانی

خاندانی تعارف

حضرت پیر محمد سراج الحق صاحب نعمانی جمالی کے والد صاحب کا نام شاہ حبیب الرحمن تھا۔ وہ سرساوہ ضلع سہارن پور کے رہنے والے تھے۔ ان کا تعلق ایک ایسے جلیل القدر خاندان سے تھا جس میں اپنے وقت کے نہایت بڑے بڑے اولیاء، ابدال، غوث، قطب وغیرہ گزرے ہیں۔ حضرت پیر صاحب کے نعمانی کہلانے کی وجہ تسمیہ یہ ہے کہ آپ کا شجرہ نسب امام اعظم حضرت ابوحنیفہؓ سے متاثر ہے جن کا اصل نام نعمان تھا۔

آپ کا خاندان لوگوں میں اتنا مشہور تھا کہ آپ جہاں بھی جاتے لوگ آپ کو پیر صاحب یا صاحزادہ صاحب کہہ کر پکارتے تھے اور آپ کے خاندان کو بڑی عزت و تکریم سے دیکھا جاتا تھا۔ آج بھی سرساوہ میں عرس ہوتا ہے اور گدی جاری ہے۔

پیدائش

حضرت پیر محمد سراج الحق صاحب نعمانی انداز 1855ء میں پیدا ہوئے۔ آپ کی پیدائش کی معین تاریخ کا تو علم نہیں ہوا کہ لیکن آپ کے سن وفات سے اور آپ کی عمر سے یہی بات سامنے آتی ہے کہ آپ کی پیدائش 1855ء کے لگ بھگ ہی ہوئی۔

حلیہ مبارک

کرم عزیز الرحمن خالد صاحب حضرت پیر صاحب کو دیکھنے والے احمد یوس کی زبانی بیان کرتے ہیں:

”حضرت صاحزادہ صاحب گندمی رنگ اور چوڑے سینے اور کھلے جسم کے مالک تھے۔

پیش لفظ

حضرت پیر سراج الحق صاحب نعمانی کا تعلق ایک گدی نشین خاندان سے تھا۔ مگر آپ پچپن سے ہی نہایت سادہ طبیعت کے مالک تھے۔ اور امام وقت حضرت اقدس مسح موعود علیہ الصلوٰۃ والسلام کی بیعت کر لینے کے بعد تو آپ کی زندگی ہی بدلتی گئی۔ آپ کو نہ دنیا کے جاہ و جلال کی پرواہ رہی نہ ہی جائیداد کی۔ حضرت اقدس مسح موعود کی خدمت میں پوری تندی سے لگ گئے۔ پھر خلفاء احمدیت سے بھی آپ کا محبت کا تعلق بے مثال تھا۔ خود بھی اعلیٰ خدمات سر انجام دیں، ہمارے لئے بھی قابل تقلید نمونہ چھوڑ گئے۔ اللہ تعالیٰ آپ سے راضی ہو۔ آمين

خلافت احمدیہ صد سالہ جو بلی کے اس با برکت موقع پر خلافت کے جانشیروں کے بارے میں تعاریفی کتب شائع کرنے کا سلسلہ جاری ہے۔ زیرِ نظر کتاب کے قلم سے لکھی گئی ہے، اور یہ اس کتاب کی پہلی اشاعت ہے۔ مصنف کتاب ہذا حضرت پیر سراج الحق صاحب نعمانی کے خاندان سے ہیں۔ خاکسار اس کتاب کی تیاری میں

فہریف (الله تعالیٰ لاحسن الہزار) معاونت کا تہذیل سے شکرگزار ہے۔

سخت زندگی گزارنے کی عادت پڑے۔ آپ کے والد صاحب آپ کو بعض اوقات گرم کپڑے بھی بنانے دیتے تاکہ آپ کے اندر برداشت کی طاقت پیدا ہو سکے۔

تعلیم

حضرت پیر صاحب کی ابتدائی تعلیم کے بارے میں تو کسی کو زیادہ علم نہیں ہے لیکن آپ کے گھر کے ماحول سے ایسا ہی محسوس ہوتا ہے کہ آپ نے اپنی ابتدائی تعلیم اپنے گھر سے ہی حاصل کی کیونکہ آپ کے گھر میں تعلیمی لحاظ سے کسی چیز کی کمی نہ تھی والد صاحب بہت نیک اور پڑھ کر کھانے انسان تھے اس لئے یہ لگتا ہے کہ ابتداء میں تو آپ زیادہ تراپنے والد صاحب کے زیر تربیت رہے لیکن بعد میں خود ہی محنت کر کے علم حاصل کرتے رہے۔ قرآن مجید کا ترجمہ، فارسی اور دیگر چھوٹی مولیٰ کتابیں بقول آپ کے آپ خود ہی پڑھ لیا کرتے تھے صرف عربی کے بارے میں پتا چلتا ہے کہ آپ نے ایک استاد سے پڑھی جس پر آپ کے مرید آپ سے ناراض ہو گئے کیونکہ آپ پیر تھے اور مرید یہ پسند نہیں کرتے تھے کہ پیروں کا کوئی استاد ہو۔ لیکن اصل تعلیم تو بقول آپ کے آپ کو بیعت کرنے کے بعد حضرت مسیح موعود علیہ السلام کی صحبت میں رہ کر حاصل ہوئی جس کی بدولت آپ نے مخالفوں کے اعتراضات کے منہ توڑ جوابات دیے۔ حضرت مسیح موعود علیہ السلام پیر صاحب کوئی دفعہ فرمایا کرتے تھے کہ حضرت مولانا نور الدین صاحب خلیفۃ المسکن الاول کے دروس القرآن میں شرکت کیا کریں اور ان سے تفسیر القرآن سنیں اور سیکھیں۔ چنانچہ قرآن مجید کا علم آپ کو حضرت مسیح موعود علیہ السلام اور حضرت خلیفۃ المسکن الاول سے ہی آیا۔

حضرت پیر صاحب کی یہ ایک سعادت عظیمی ہے کہ آپ کے ایک استاد تو حضرت مسیح و مہدی موعود علیہ السلام تھے اور دوسرے حضرت خلیفۃ المسکن الاول تھے۔ جس شخص کو محض اللہ تعالیٰ کے فضل سے اس قدر بارکت اس اساتذہ سے فیض پانے کی توفیق ملی ہواں کا علمی معیار کیسے نہ بلند ہو۔

نہایت بلند قد و قامت بزرگ تھے۔ جناب عبدالرحمن شاکر صاحب نے مجھے بتایا کہ پیر صاحب ہماری جماعت میں نہایت لمبے قد والے انسان تھے اور کسی شخص کا قد ہماری جماعت میں اس قدر نہ تھا۔ یہی حالت آپ کے پاؤں کی تھی۔ چنانچہ مولوی محمد صادق صاحب (مربی) سماڑانے مجھے بتایا کہ حضرت پیر صاحب جس قدر لمبے قد کے مالک تھے اس مناسبت سے اپنے سر پر لمبی ترکی ٹوپی بھی پہنا کرتے تھے۔

(روایات بحوالہ مقالہ مکرم عزیز الرحمن خالد صاحب مرتبی سلسلہ 1969ء)

نام

حضرت پیر صاحب کی پیدائش پر آپ کے والد صاحب نے آپ کا نام نصیر الدین رکھا تھا لیکن بعد میں بدل کر سراج الحق رکھ دیا۔ حضرت پیر صاحب فرماتے ہیں۔

”میرا نام بھی میرے والد نے نصیر الدین رکھا تھا پھر سراج الحق رکھ دیا۔“

(تذكرة المهدی صفحہ 172)

بچپن

حضرت پیر صاحب بچپن میں دوسرے تمام بچوں سے بالکل مختلف تھے۔ آپ کو بچپن سے ہی قرآن مجید پڑھنے کا شوق تھا۔ آپ روزانہ ایک منزل (یعنی تقریباً چار پارے) کی تلاوت کیا کرتے تھے اور ہر وقت عبادات میں مصروف رہتے۔

حضرت پیر صاحب کو بچپن سے ہی سخت زندگی گزارنے کی عادت ڈالی گئی تھی اور اس میں اللہ تعالیٰ کی خاص مرضی شامل تھی کیونکہ اللہ تعالیٰ نے آپ کو اپنے پیارے بندے حضرت مسیح موعود علیہ السلام کی تاسید و نصرت کے لئے کھڑا کرنا تھا اور اسی حکمت کے تحت اللہ تعالیٰ نے ایسے انتظامات فرمائے تاکہ بعد میں آپ کے لئے مشکل نہ ہو۔ چنانچہ بچپن میں ہی آپ کے والد آپ کو ریاضت و عبادات کے لئے جنگلوں میں لے جایا کرتے تھے تاکہ آپ کو آرام کی زندگی کی بجائے

امام مہدی کی تلاش

حضرت پیر صاحب کو اللہ تعالیٰ نے کچھ ایسی فرست عطا فرمائی تھی کہ چاروں طرف دینی ماحول کے باوجود آپ کو کہیں بھی چین نہ آتا تھا، کہیں تسلیم قلب نہ ملتی تھی۔ چنانچہ آپ نے اس غرض کے لئے کئی سفر کئے۔ کئی چلے کاٹے، پیروں فقیروں کی صحبت میں جا کر رہے۔ آپ کو یہ اندازہ تھا کہ اس زمانہ میں امام مہدی نے آنا ہے اور زمانے کے حالات بھی اسی طرف اشارہ کر رہے ہیں لیکن ان کی یہ بھی خواہش تھی کہ وہ امام ان کی زندگی میں مبعوث ہوں جن کا انتظار کرتے کرتے ہزاروں اولیاء، ابدال، غوث اور قطب گزر گئے اور آپ کو ان کے ہاتھ پر بیعت کرنے اور صحبت مبارکہ میں رہنے کا شرف حاصل ہو۔ چنانچہ آپ فرماتے ہیں:

”کتابوں میں، وعظوں میں یہ دیکھ کر اور سن کر کہ حضرت امام مہدی پیدا ہوں گے اور عیسیٰ علیہ السلام آسمان سے نازل ہونگے، نہایت شوق تھا اور خدا سے دعائیں کرتا کہ الہی ہمارے زمانہ میں بھی امام مہدی اور حضرت عیسیٰ ہونگے اور ہمیں بھی کبھی زیارت ہوگی؟ پھر خیال آتا کہ امام مہدی عیسیٰ کہاں اور ہم کہاں۔ پھر خیال ہوتا کہ اگر عیسیٰ ہوئے بھی تو ہم جیسوں کو زیارت کب نصیب ہوگی، وہاں تو عالم، فاضل، غوث، قطب، ابدال، امیر کبیر، بادشاہ، نواب تمام دنیا کے جمع ہوں گے تیرے جیسوں کی رسائی اس دربار میں کب ہو سکے گی۔ پھر میں نے درخت پر چڑھنے کی مشق کی کہ اگر حضرت امام مہدی اور عیسیٰ علیہ السلام ہمارے زمانہ میں ہو بھی جاویں اور ان کے دربار میں باریابی نہ ہو تو وہ جنگ کے لئے یا کسی اور مقصد کے لئے سواری پر نکلے تو درخت پر بیٹھ کر ہی زیارت کر لیں گے۔ پھر دعائیں کرتا اور رورو کر دعائیں کرتا کہ الہی ان کی زیارت نصیب ہو، جوانی میں ہو، ضعفی میں ہو، خواہ کسی طرح سے ہو۔ ایک دفعہ میرے دوست ولی محمد سرساوی نے ایک قصیدہ شاہ نعمت اللہ ولی کا پرانا بوسیدہ کرم خورده (جسے کیڑہ لگا ہو) لا کر دیا اور کہا کہ تم کو بڑا شوق ہے کہ حضرت امام مہدی کی زیارت ہو سو تم کو مبارک ہو اس قصیدہ کے حساب

سے معلوم ہوتا ہے کہ امام مہدی پیدا ہو لے۔ مجھے یہ سن کر بڑی خوشی ہوئی اور ہر روز اس قصیدہ کو پڑھتا اور چوتا۔ کبھی اس کو پڑھتا اور کتبوں کے موافق زمانہ کے حالات پر نظر ڈالتا تو معلوم ہوتا کہ ضرور یہ زمانہ امام مہدی مسیح کا ہے پھر جو دل میں سما تا کہ لاکھوں آدمیوں میں حضرت امام مہدی کی زیارت کیسے نصیب ہوگی، تو اس نامیدی سے چیخ مار کر رودیا کرتا تھا۔“
(تذکرۃ المهدی صفحہ 170-171)

نصرتِ الہی

اللہ تعالیٰ نے حضرت پیر صاحب کی اس تڑپ کو دیکھا اور آپ کی دعاوں کو شرف قبولیت بخشنا اور ببشر روایا کے ذریعے آپ کو خبر دی کہ مہدی وقت کون ہیں تا کہ وقت آنے پر ان کو پہچان سکیں۔

مجد الدوقت کی خبر اور ملاقات کا شوق

اللہ تعالیٰ کی طرف سے اس خبر کے بعد آپ کے اندر مزید تڑپ پیدا ہو گئی اور ایک امیدی نظر آنے لگی۔ انہیں دنوں میں آپ کو اطلاع ملی کہ قادیان میں کسی نے مجدد ہونے کا دعویٰ کیا ہے۔ چنانچہ آپ خبر ملتے ہی فوراً قادیان کے لئے روانہ ہو گئے تا کہ حضرت مسیح موعود علیہ السلام سے ملا جاسکے اور آپ کے دعویٰ کے بارے میں معلوم کیا جائے۔ چنانچہ آپ قادیان حضرت مسیح موعود علیہ السلام کی خدمت میں حاضر ہوئے اور آپ علیہ السلام سے آپ کے دعویٰ کے بارے میں پوچھا اور آپ کے دلائل سنے۔

بیعت کرنا

جب حضرت پیر صاحب کو خبر ہوئی کہ حضور اقدس علیہ السلام لدھیانہ میں قیام فرمائیں تو آپ نے ارادہ کیا کہ بیعت کر لی جائے۔ چنانچہ اس غرض اسے آپ متعدد بار، بعض دفعہ تو کسی

نہ کی اور اس کو مباحثہ کی دعوت دی کیونکہ آپ اس کا پناہ نہیں سمجھتے تھے جو حضرت مسیح موعود علیہ السلام سے دشمنی کرتا تھا۔

رشته داروں کے علاوہ بھی بعض لوگ ایسے بھی تھے جو پہلے سے ہی آپ کے مخالف تھے یعنی آپ کی پیری اور خاندانی عزت سے حاصل تھے جب ان کو حضرت پیر صاحب کی بیعت کا پتہ چلا تو آپ کو بدنام کرنے کا ایک سنہری موقع ان کے ہاتھ آگیا۔

ہجرت

حضرت پیر صاحب کا اپنا طعن سرساواہ تھا جو ضلع سہارنپور میں ایک قصبه ہے۔ جب آپ نے احمدیت قبول کی تو تمام لوگ آپ کے مخالف ہو گئے۔ اور آپ کو اندازہ ہو گیا کہ اب یہ جگہ آپ کے رہنے کے قابل نہیں۔ چنانچہ آپ نے قادیانی میں مستقل رہائش اختیار کرنے کا فیصلہ کیا۔ دراصل یہ بھی ایک خدائی فیصلہ تھا اور قادیانی جانے سے پہلے ہی آپ پر اور آپ کی اہلیہ پر اللہ تعالیٰ نے بذریعہ رؤیا ظاہر کر دیا تھا کہ اب قادیان ہی ہے جو آج امن کی جگہ ہے باقی ہر جگہ فساد ہی فساد ہے۔ (رسالہ سراج الحق صفحہ 6، 7)

چنانچہ آپ کی اہلیہ کو اللہ تعالیٰ نے ایک روایاد کھایا۔ آپ تحریر فرماتے ہیں:

”میری بیوی کہنے لگی کہ آج رات میں نے ایک خواب دیکھا ہے کہ ایک بزرگ جن کے سرو بیش (یعنی سر اور داڑھی۔ ناقل) میں مہندی لگی ہوئی ہے اور بال سفید ہیں موٹھوں (کندھوں) تک لکھتے ہیں اور درمیانہ قد اور دہرا بدن ہے، گندمی رنگ ہے۔ وہ ایک مکان میں کھڑے ہیں اور دنیا میں چاروں طرف قتل عام ہو رہا ہے اور کہیں آگ لگ رہی ہے اور کسی جگہ طوفان آ رہا ہے اور کسی طرف تلواریں اور نیزے چل رہے ہیں اور روئے زمین پر کہیں امن کی جگہ نہیں۔ لوگ غل مچا رہے ہیں روتے ہیں اور میں بھی حیران کھڑی ہوں اور دل میں کہتی ہوں

مسئلہ کے حل کے لئے اور بعض دفعہ صحبت سے فیضیاب ہونے کے لئے لدھیانہ تشریف لے گئے لیکن آپ کی خواہش تھی کہ آپ قادریان دار الامان میں بیعت کریں اس لئے آپ پہلی بیعت میں شامل نہ ہوئے اگرچہ آپ وہاں موجود تھے۔

تاریخ احمدیت میں لکھا ہے کہ

”پیر سراج الحق نعمانی۔ شیخ یعقوب علی صاحب تراب اور مولانا عبدالکریم صاحب سیالکوٹی اس دن لدھیانہ میں موجود تھے مگر پہلی بیعت میں شامل نہ ہو سکے۔ پیر سراج الحق نعمانی صاحب کا نشائے قادریان کی (بیت) مبارک میں بیعت کرنے کا تھا جسے حضرت اقدس نے منظور فرمایا اور 23 دسمبر 1889ء کو بیعت لی۔“

(تاریخ احمدیت جلد اول صفحہ 341)

بیعت کرنے کے بعد کی زندگی

مومن کے درجات کی بلندی کے لئے مشکلات بھی آتی ہیں۔ جب مومن کی راہ میں مشکلات اور تکلیفیں آتی ہیں اور وہ اس پر صبر و تحمل سے ثابت قدم رہتا ہے تب اس کے ایمان کے معیار کا اندازہ ہوتا ہے۔ حضرت پیر محمد سراج الحق صاحب نعمانی نے بھی جب حضرت مسیح موعود علیہ السلام کی غلامی اختیار کی تو آپ کوئی قسم کی تکالیف کا سامنا کرنا پڑا اور مشکلات کو جھیلنے پڑا لیکن خدا کے فضل سے آپ ثابت قدم رہے۔ وہ لوگ جو آپ کو پیر مانتے تھے اور آپ کا تبرک کھانا اپنی خوش قسمتی سمجھتے تھے اب آپ کو راہ چلتے گالیاں دینے لگے اور کفر کے فتوے آپ پر لگنا شروع ہو گئے۔

آپ کے تمام گھر والوں اور ہم وطنوں نے بھی منہ موڑ لیا سوائے آپ کی زوجہ محترمہ کے جنہیں اللہ تعالیٰ نے قبول احمدیت کی توفیق عطا فرمائی۔ مولوی رشید احمد گنگوہی جو حضرت مسیح موعود علیہ السلام کا ایک بڑا مخالف تھا، اس میں آپ کا ہم زلف تھا۔ لیکن آپ نے کسی رشتہ کی پرواہ

حضرت کے دست مبارک کی تاثیر

حضرت پیر صاحب تحریر فرماتے ہیں کہ ”رمضان شریف کا ذکر ہے کہ جب میرے داتوں میں درد ہوا حضرت حکیم الامت مولانا نور الدین صاحب اور ڈاکٹر عبد اللہ صاحب (نومبرائے) نے بہت سی دوائیں لگائیں اور کھلائیں کچھ آرام نہ ہوا۔ جب سخت درد ہوا اور میری حالت درد سے متغیر ہوئی تو میں صحیح ہی اٹھ کر حضرت اقدس علیہ السلام کی خدمت میں حاضر ہوا۔ میرے درد کو دیکھ کر آپ علیہ السلام بیتاب سے ہو گئے اور صندوق کھول کر کوئی نیں کی شیشی نکالی، اپنے ہاتھ میں پانی ڈال کر جلدی جلدی سے گولی بنائی اور فرمایا منہ کھولو! میں نے کھولا تو حضرت نے اپنے ہاتھ سے کوئی نیں کی گولی میرے منہ میں ڈال دی۔ فرمایا نگل جاؤ۔ میں نگل گیا۔ پھر پانی کا گلاس اپنے ہاتھ مبارک سے بھر کر لائے اور مجھے پایا پھر فرمایا کوئی ہر ایک یہماری کے دورہ کو روکنے والی ہے خدا شفاء دے۔ پس دو منٹ کے بعد درد کو آرام ہو گیا۔ پھر جو ایک دفعہ درد ہوا اور میں نے کوئی کھانی کچھ بھی فائدہ نہ ہوا تب میں نے جانا کہ حضرت اقدس علیہ السلام کے دست مبارک کی تاثیر تھی۔“
(تذكرة المهدی صفحہ 10)

پس خورده کی تاثیر

آپ مزید فرماتے ہیں کہ ”ایک دفعہ کا ذکر ہے کہ مجھے نزلہ اور زکام کی، بہت شکایت تھی چار برس یا کچھ کم و بیش میں اس مرض میں بیتلار ہادودھ پینا، خوشبو نگخنا میرے لیے زہر تھا۔ ایک روز بعد نماز عشاء (بیت) مبارک کی چھپت کی شہنشین پر حضرت اقدس علیہ السلام تشریف رکھتے تھے اور سب احباب جیسے چاند کے چار طرف ستارے کوئی نیچے اور دائیں اور بائیں بیٹھے تھے آپ نے دودھ پینے کے لئے طلب کیا اور ایک گھونٹ دودھ کا پی کر گلاس کو میرے ہاتھ دے دیا اور فرمایا پی لو۔ میں نے عرض کیا کہ مجھ کو نزلہ اور زکام کی سخت شکایت ہے میں نہیں پی سکتا۔ اگر

کہ الہی کدھر جاؤں کوئی جگہ امن کی نہیں ملتی۔ میری نظر اس مکان کے بالاخانہ پر پڑی، وہ بزرگ مجھے دیکھنے لگے اور فرمانے لگے کہ بیٹی اوپر آ جاؤ۔ میں یہ غنیمت سمجھ کر کہ کچھ تو امن کا مکان ملا۔ اوپر بالاخانہ پر اس بزرگ کے پاس گئی۔ انہوں نے فرمایا کہ بہت اچھا ہوا کہ تم یہاں آ گئیں۔ دنیا میں سوائے ہمارے اب کوئی جگہ امن کی نہیں ہے تم بھی رہو۔ میں نے یہ بات اس بزرگ کی زبانی سنی خدا کا شکر کیا پھر میری آنکھ کھل گئی۔ بتلا وہ کون بزرگ تھے اور یہ کیا بات ہے؟ میں نے کہا یہ حلیہ یہ صورت یہ لباس اور یہ ہیئت جو تم نے بیان کی ہے یہ حضرت اقدس مرزا غلام احمد قادری علیہ السلام کی ہے اور یہ مکان بھی وہی ہے جو میں دیکھ کر آیا ہوں۔ کہنے لگی شاید وہی ہوں اور شاید دنیا میں پھر غدر پڑ جاوے اور بے امنی ہو جاوے اور قادریان میں ہی امن ملے۔ چلو وہیں چلے چلیں۔“

(تذكرة المهدی صفحہ 207)

رفاقت حضرت مسیح موعود علیہ الصلوٰۃ والسلام

حضرت پیر صاحب کو اللہ تعالیٰ نے حضرت مسیح موعود علیہ السلام کے ساتھ ایک لمبا عرصہ رہنے اور فیض اٹھانے کا موقع دیا اور ایک عرصہ تک آپ نے حضرت مسیح موعود علیہ السلام کی خدمت کی اور در حقیقت خدمت کا حقن ادا کیا۔ آپ ان چند رفتاء میں سے ایک ہیں جن کو حضرت مسیح موعود علیہ السلام کی کثرت سے صحبت نصیب ہوئی۔

حضرت اقدس علیہ السلام پیر صاحب کو اکثر ”صاحبزادہ صاحب“ کہہ کر پکارا کرتے تھے۔ حضور علیہ السلام کو آپ سے بہت محبت تھی اور کثرت سے ایسے واقعات ملتے ہیں جن سے پتہ چلتا ہے کہ حضور اقدس علیہ السلام پیر صاحب پر بہت شفقت اور مہربانی فرمایا کرتے تھے اور آپ کی ہر ضرورت کا خیال رکھا کرتے تھے۔

کسی وقت پی لیتا ہوں تو مجھے زہر ہو جاتا ہے اور نزلہ بڑھ جاتا ہے۔ فرمایا: خیر پی بھی لو! کا ہے کا زکام و کام؟ میں نے ادب سے انکار نہ کیا اور گلاس پی لیا۔ پھر مجھے اس کے بعد کبھی بھی نزلہ نہیں ہوا چاہے جتنا دودھ پیا اور جو وقت چاہا پیا اور اس سے پہلے یہ حالت رہتی تھی کہ اگر قدر قلیل بھی دودھ پی لیتا تھا تو پندرہ بیس بیس روز تک نزلہ رہتا تھا اور لکھنے پڑھنے سے بیکار ہو جاتا تھا اور اب دودھ پی لیتا ہوں تو خدا کے فضل اور آپ کے پس خوردہ کی تاثیر سے کوئی شکایت نہیں ہوتی۔ یہ حضرت اقدس کے پس خوردہ کی تاثیر تھی جواب تک اس کا اثر ہے۔“

(تذكرة المهدی صفحہ 11-10)

ہر تکلیف کا خیال رکھنا

آپ فرماتے ہیں ”میں حضرت اقدس علیہ الصلوٰۃ والسلام کے مکان کے اندر ایک طرف معہ اہل و عیال رہتا تھا اور آپ نے وہ جگہ بتلادی تھی اور اس سے اوپر کے چوبارہ میں آپ رہتے تھے۔ دو ماہ بعد سردي کا موسم شروع ہو گیا۔ آپ عصر کے وقت اچانک میری جائے نشست میں رونق افروز ہوئے اور پہلے ہی السلام علیکم فرمایا۔ میں نے جواب علیکم السلام عرض کیا۔ فرمایا خیریت ہے اور کوئی تکلیف تو نہیں ہے؟ اگر کوئی تکلیف ہو تو کہہ دینا۔ اگر نہ کہو گے تو تم تکلیف اٹھاؤ گے۔ میں نے عرض کیا کہ جناب کی توجہ اور غریب نوازی سے کوئی بھی تکلیف نہیں ہے اور حضرت اقدس علیہ السلام کا یہ مستور تھا کہ جب کوئی مہمان آتا تو دریافت فرماتے کہ کسی بات یا کسی شے کی تکلیف نہ اٹھانا اور بے تکلف کہہ دینا۔ زبانی موقع نہ ملے تو رقعہ تحریر کر لینا اور اگر تم نہیں کہو گے تو تم کو آپ تکلیف اٹھانی پڑے گی، ہم تو بڑے بے تکلف ہیں۔ پھر خاسار سے فرمایا آج سے ہم بھی تمہاری ہمسائیگی میں آگئے ہیں۔ چونکہ اب سردي کا موسم شروع ہو گیا ہے۔ اوپر کے مکان سے اس نیچے کے مکان میں آگئے ہیں اور ہماری تمہاری چار پائی برابر برابر ہے گی

صرف ایک دیوار بیچ میں ہے۔ میں نے عرض کیا کہ حضور کی نوازش اور مہربانی ہے۔۔۔ یہ فرمائے آپ تشریف لے گئے۔ دن بھر سے میرے خفیف سباباً میں موڈھے سے لیکن نصف صدر میں درد تھا مجھے کچھ چند اس خیال نہ ہوا۔ جب دس بجے تو وہ درد زیادہ بڑھنے لگا میں نے کچھ سینک کی۔ درد کم نہ ہوا زیادہ ہی زیادہ بڑھتا گیا۔ جب بارہ کے قریب رات گئی تو میں درد سے بے چین ہو گیا اور آنکھوں سے آنسو جاری ہو گئے اور میں دیوار سے کمر لگا کر بیٹھا اور درد شدت پکڑتا گیا۔ اسی حالت میں مجھ پر ایک کشفي حالت طاری ہو گئی اور کشف میں میں نے دیکھا کہ پانچ فرشتے میری چار پائی پر میرے سامنے بیٹھے ہیں۔ ایک فرشتے نے کہا صاحبزادہ کے درد بہت ہے، دوسرا نے کہا ہاں درد بہت ہے، تیسرا نے کہا اس کا علاج کیا؟ چوتھے نے کہا اس کا علاج یہ ہے کہ ہم سب تقسیم کر لیں۔ پانچوں نے کہا اچھا پھر سب نے باہیں اوپر کی طرف کر کے انگڑائی میں اور مجھے بھی اشارہ سے کہا۔ گویا تم بھی انگڑائی لو میں نے بھی اپنی باہیں اوپر کی طرف کر کے انگڑائی میں اور جس طرح انہوں نے اون (مد کے ساتھ آواز نکالی) میں نے بھی وہی آواز نکالی۔ بس اس میں کوئی آدھا منٹ بھی نہیں لگا اور کشف جاتا رہا اور وہ فرشتے غائب اور درد موقوف ہو گیا لیکن حصہ رسددار کی کچھ کسک باقی رہ گئی اور آرام ہو گیا۔ میری بیوی جو میرے قریب دوسری چار پائی پر لیٹی پڑی تھی اور سوتی تھی میری آوازن کر چوکی اور جاگ اٹھی، کہنے لگی درد کیا حال ہے اور یہ لمبی آواز کیسے نکالی؟ میں نے یہ سارا ماجرسنا یا پھر میں آرام سے سو گیا، بعد نماز صبح حضرت اقدس پھر میرے مکان میں تشریف لائے۔ دور سے ”السلام علیکم“ فرمایا اور حسب عادت میری صورت دیکھ کر ہنسنے لگے اور فرمایا کہ کیا حال ہے؟ میں نے کہا رات کو میرے درد تھا اور اس قسم کا واقعہ گزرا۔ فرمایا یہ کشف صحیح ہے۔ ہم بھی اس وقت دیوار سے کمر لگائے بیٹھے تھے اور ہمیں یہ الہام ہوا۔ وہ الہام مجھے یعنی خاکسار کو اس وقت یاد نہیں رہا لیکن وہ الہام الہامات میں درج ہے۔ پھر میں نے حضرت مولانا مولوی نور الدین صاحب سے اس درد اور کشف اور صحت کا حال اور حضرت

قدس علیہ السلام کا تشریف لانا وغیرہ بیان کیا۔ تب حکیم الامت نے فرمایا کہ بے شک صحبت صالحین میں یہی برکت ہے اور یہی مطلب ہے۔

(تذکرۃ المهدی صفحہ 14-12)

پان لانا

ایک روز کا ذکر ہے کہ قصیدہ اعجاز احمدی حضرت مسیح موعود علیہ السلام لکھ رہے تھے اور اس کی کاپی غلام محمد کا تب امر تسری لکھ رہا تھا۔ مجھے بھی بولالیا اور فرمایا کہ تم کاپی لکھوتا کہ جلدی یہ قصیدہ چھپ جائے اور فرمایا کہ کاپی ہمارے پاس بیٹھ کر لکھو۔ میں نے عرض کیا بہت اچھا۔ آپ ایسا جلدی تصنیف کرتے تھے اور مجھے دیتے جاتے تھے کہ میں ابھی مضمون ختم نہیں کر سکتا تھا جو آپ اور مضمون دے دیتے تھے۔ رات کے گیارہ نج گئے آپ کے لئے کھانا آیا، فرمایا شام سے تو تم بیہیں لکھ رہے ہو کھانا نہیں کھایا ہوگا آؤ ہم تم ساتھ کھائیں۔ ہمیں تو (دین حق) کی خوبیاں اور قرآن شریف کے مبنی اللہ ہونے کے دلائل دینے اور ثبوت نبوت محمد ﷺ میں یہاں تک استیلا اور غلبہ ہے کہ ہمیں نہ کھانا اچھا لگتا ہے، نہ پانی، نہ نیند۔ جب بھوک اور نیند کا سخت غلبہ ہوتا ہے تو ہم کھاتے ہیں یا سوتے ہیں۔ پھر میں نے اور حضرت اقدس علیہ السلام نے ایک دستخوان پر کھانا کھایا۔ جب کھانا کھا چکے تو فرمایا یہ دن بڑے ثواب اور جہاد کے ہیں اور اب تو لوگ مخالفت کرتے ہیں لیکن ایک زمانہ آئے گا کہ لوگ آج کے دن کو یاد کریں گے اور افسوس کریں گے اور پچھتا نہیں گے۔ میں نے عرض کیا کہ حضور ہمیشہ یہی قاعدہ رہا ہے کہ اللہ والوں سے معاصرت (یعنی ہم زمانہ ہونے) کی وجہ سے لوگ مخالفت کیا ہی کرتے ہیں اور کرتے رہتے ہیں۔ آپ کی بھی مخالفت اس وقت بہت کرتے ہیں۔ لوگ مردہ پرست ہیں۔ آپ کی وفات کے بعد آپ کی قبر مبارک پر پھول اور مٹھائیاں اور غلاف چڑھائیں گے اور نذر نیاز لا نہیں گے۔

فَرِمَا يَأْلَهُ لِلَّهِ الْعَلِيِّ الْعَظِيمِ وَاسْتَغْفِرُ اللَّهَ رَبِّيْ مِنْ كُلِّ ذَنْبٍ وَّ اتُوْبُ إِلَيْهِ۔ ان دنوں مجھے زکام کی وجہ سے کھانسی ہو رہی تھی۔ بارہ بجے ہو گئے، بار بار کھانسی اٹھتی تھی۔ فرمایا آج صاحبزادہ صاحب آپ کو کھانسی ہو رہی ہے کیا سبب ہے؟ میں نے عرض کیا کہ شام سے میں حضور اقدس کی خدمت میں حاضر ہوں پان نہیں کھایا۔ مجھے حضور اجازت دیں تو میں گھر سے پان کھا بھی آؤں اور دوچار گلوریاں ساتھ لے آؤں۔ فرمایا جاؤ نہیں، لکھے جاؤ کاپی کی ضرورت ہے پر لیں میں چھاپ رہے ہیں دیر ہو جائے گی۔ میں پان لاتا ہوں۔ یہ فرمایا کہ بالا خانہ سے نیچے کے مکان میں گئے۔ مجھے آپ کے بولنے کی آواز آتی تھی۔ فرماتے تھے جلد بتلو احمد کی والدہ کہاں ہیں؟ اتنے میں حضرت محمود صاحب کی والدہ جناب (حضرت امام جان) آگئیں۔ حضور نے فرمایا صاحبزادہ صاحب کاپی لکھ رہے ہیں وہ گھر جائیں گے تو دیر ہو جائے گی آٹھ دس پان معہ مصالح لگا کر دو۔ تو (حضرت امام جان) سلمہ اللہ تعالیٰ نے دس پان ثابت لگا کر دیے اور ایک تھامی میں رکھ کر لائے۔ میں نے پان تو منہ میں ڈال لیا الاچھی بھی کھالی اور چھالیہ بھی..... پھر فرمایا کسی اور چیز کی ضرورت ہو تو وہ بھی کہو۔ میں نے عرض کیا کہ روشنی کم ہے۔ پھر حضور علیہ السلام نیچے مکان میں تشریف لے گئے اور دس بارہ موم تیک لیکر آئے اور فرمایا تم لکھے جاؤ ہم روشن کر دیں گے۔ سو حضرت اقدس نے اپنے دست مبارک سے چار بقی کیدم روشن کر دیں اور باقی میرے پاس رکھ دیں اور آپ علیہ السلام قصیدہ لکھنے میں مشغول ہو گئے۔

آرام کا خیال رکھنا

حضرت صاحبزادہ صاحب تحریر فرماتے ہیں ”میرے لئے جو ایک چار پانی حضرت اقدس علیہ السلام نے دے رکھی تھی جب مہمان آتے تو میری چار پانی پر بعض صاحب لیٹ جاتے اور میں مصلے زمین پر بچھا کر لیٹ جاتا اور جو میں بستر چار پانی پر بچھا لیتا تو بعض مہمان اسی چار پانی بستر شدہ پر لیٹ جاتے۔ میرے دل میں ذرہ بھر بھی رنج یا ملال نہ ہوتا اور میں سمجھتا کہ یہ مہمان

ائشیں پر تشریف لے گئے۔ سوار ہوتے ہوئے حضرت اقدس علیہ السلام نے خلاف عادت مجھے سینہ سے لگایا اور فرمایا کہ اب تم جاؤ پھر جلدی قادیان آنا۔ ہمارا جی نہیں چاہتا کہ تم کو چھوڑ کر ہم چلے جائیں۔ اللہ کے حوالے۔ فی امان اللہ۔“ (تذکرة المهدی صفحہ 260-259)

اماamt کرواانا

ایک اور بات جس سے حضور اقدس علیہ السلام کی پیر صاحب سے محبت کا اندازہ ہوتا ہے یہ ہے کہ حضور اقدس علیہ السلام بعض دفعہ پیر صاحب سے امامت بھی کروا یا کرتے تھے اور پیر صاحب کو یہ سعادت حاصل ہے کہ آپ نے متعدد بار حضور اقدس علیہ السلام کی موجودگی میں امامت کروائی اور حضور اقدس علیہ السلام نے آپ کے پیچھے نماز پڑھی۔ چنانچہ آپ بیان فرماتے ہیں:

”آپ علیہ السلام کے ہاں لوگوں کی آمد و رفت بہت کم تھی۔ یہاں تک بعض دو دو چار چار یا دس دس کے آدمی بھی آپ سے کم واقفیت رکھتے تھے۔ مجھے خوب یاد ہے کہ اس وقت دو چار نمازی آپ علیہ السلام کے ساتھ ہوتے تھے۔ اکثر حضرت اقدس علیہ السلام نماز پڑھایا کرتے تھے اور کبھی میں ایک ہی مقتدی ہوتا تھا اور آپ علیہ السلام امام اور کبھی میں امام اور آپ علیہ السلام مقتدی۔“ (الحکم 30 اپریل 1902ء صفحہ 9)

تصانیف میں ذکر

حضرت مسیح موعود علیہ السلام نے از راہ شفقت اپنی تصانیف میں بھی بعض جگہ حضرت پیر صاحب کا ذکر فرمایا۔ چنانچہ اس سلسلہ میں حضرت اقدس علیہ السلام نے اپنی معمرکہ الاراء تصنیف ”ازالہ اوہام“ کے صفحہ 434 پر پیر صاحب کا نہایت محبت بھرے الفاظ میں ذکر فرمایا۔ اس کے علاوہ ”تحفہ قصیریہ“ میں حضور اقدس علیہ السلام نے دونشاںوں کے گواہ کے طور پر صفحہ 352 اور 354 پر پیر صاحب کا ذکر فرمایا، ضمیمہ انجام آئھم میں اپنے مریدوں کی فہرست میں حضور اقدس علیہ السلام

ہیں اور ہم یہاں کے رہنے والے ہیں اور بعض صاحب میرابستر چارپائی کے نیچے زمین پر پھینک دیتے اور آپ اپنا بستر بچھا کر لیٹ جاتے۔ ایک دفعہ ایسا ہی ہوا، حضرت اقدس علیہ السلام کو ایک عورت نے خبر دیدی کہ حضرت! پیر صاحب زمین میں لیٹے پڑے ہیں۔ آپ نے فرمایا چارپائی کے سامنے مجھے کہاں گئی؟ اس نے کہا مجھے معلوم نہیں۔ آپ فوزاباہ تشریف لائے اور گول کمرہ کے سامنے مجھے بلا یا کہ زمین میں کیوں لیٹ رہے ہو؟ برسات کا موسم ہے اور سانپ بچھو کا خطرہ ہے۔ میں نے سب حال عرض کیا کہ ایسا ہوتا ہے اور میں کسی کو بچھنہیں کہتا۔ آخر ان لوگوں کی تواضع اور خاطرو مدارت ہمارے ذمہ ہے یہ سن کر آپ علیہ السلام اندر گئے اور ایک چارپائی میرے لئے بھجو دی۔ ایک دو روز تو وہ چارپائی میرے پاس رہی آخر پھر ایسا ہی معاملہ ہونے لگا جیسا کہ میں نے بیان کیا۔ پھر کسی نے آپ سے کہہ دیا پھر آپ نے اور چارپائی بھجوادی۔ پھر ایک روز کے بعد وہی معاملہ پیش آیا پھر آپ کو کسی نے اطلاع دی اور صبح کی نماز کے بعد مجھ سے فرمایا کہ صاحبزادہ صاحب بات تو یہی ہے کہ تم کرتے ہو اور ہمارے احباب کو ایسا ہی کرنا چاہئے لیکن تم ایک کام کرو ہم ایک زنجیر لگا دیتے ہیں، چارپائی میں زنجیر باندھ کر چھت میں لٹکا دیا کرو۔ مولوی عبدالکریم صاحب مرحوم یہ سن کر ہنس پڑے اور کہنے لگے کہ ایسے بھی استاد آتے ہیں جو اسکو بھی اتار لیں گے پھر آپ بھی ہنسنے لگے۔“ (الحکم قادیان 28، 21 مئی 1924ء صفحہ 5)

حضرت پیر صاحب کو گلے لگانا

حضرت اقدس مسیح موعود علیہ السلام کی یہ عادت تھی کہ آپ بہت شاذ و نادر ہی کسی کو گلے لگایا کرتے تھے و گرنہ اکثر مصالغہ ہی فرماتے تھے۔ حضرت پیر صاحب کی یہ ایک بہت بڑی سعادت ہے کہ جب دہلی سے حضور اقدس علیہ السلام واپس جانے لگے تو آپ نے پیر صاحب کو گلے لگایا اور محبت بھرے کلمات فرمائے۔ چنانچہ حضرت پیر صاحب تحریر فرماتے ہیں:

”مباحثہ کے بعد حضرت اقدس علیہ السلام نے چلنے کی تیاری کی اور بگھیاں منگوائیں اور

نے آپ کا نام 24 ویں نمبر پر درج کیا (انجام آخرت روحاںی خزانہ جلد نمبر 11 صفحہ 313) (بقیہ حاشیہ) اور آئینہ کمالات اسلام میں 1892ء کے جلسہ سالانہ کا چندہ دینے والے احباب کی فہرست میں آپ کا نام 267 ویں نمبر پر ہے۔

نور الحق

حضرت مسیح موعود علیہ السلام نے اپنی ایک تصنیف مبارک نور الحق کا نام بھی حضرت پیر صاحب کے نام پر رکھا تھا۔ حضرت پیر صاحب بیان فرماتے ہیں:

”پھر حضرت اقدس علیہ السلام نے اس کتاب کا جواب لکھنا شروع کیا۔ جب دو صفحے کتاب کے لکھنے تو باہر تشریف لائے اور فرمایا کہ ”صاحبزادہ صاحب ہم نے اس کتاب کا نام تمہارے نام پر نور الحق رکھ دیا ہے۔“ (تذكرة المهدی صفحہ 48)

حساب دوستاں درد

حضرت خلیفۃ المسیح الرابع رحمہ اللہ تعالیٰ نے اپنے خطبہ جمعہ فرمودہ 7 مارچ 2003 میں حضرت پیر صاحب کی ایک روایت بیان کرتے ہوئے فرمایا:

”حضرت پیر سراج الحق صاحب فرماتے ہیں کہ میں دارالامان سے بٹالہ کی کام کو گیا اور حضرت اقدس مسیح موعود علیہ السلام سے اجازت طلب کی اور آپ علیہ السلام نے 20 روپے دیئے کہ 20 روپے کا سودہ لیتے آنا۔ میں نے تمام سودہ خریدا، شاید 2 روپے بچ گئے۔ جب قادیان آیا اور آپ علیہ السلام کو وہ سودہ دیا کہ جو آپ نے منگایا تھا، ساتھ دو روپے بھی دیئے۔ فرمایا یہ کیسے ہیں؟ میں نے کہا یہ تو بچ گئے تھے۔ فرمایا حساب نہ دو“ حساب دوستاں در دل،“ دوستوں کا حساب تو دل میں ہوا کرتا ہے۔ اور نہ یہ ہمارا کام ہے۔“

اس کی تشریع میں حضرت خلیفۃ المسیح الرابع رحمہ اللہ تعالیٰ فرماتے ہیں:

”اب لوگ اس سے غلط نتیجہ نہ نکال لیں۔ حساب دیں تو پورا دینا چاہیے۔ یہ حضرت مسیح

موعود علیہ السلام کا خاص احسان اور شفقت کا تعلق تھا جو آپ علیہ السلام نے فرمایا حساب نہ دو۔“
(خطبہ جمعہ حضرت خلیفۃ المسیح الرابع فرمودہ 7 مارچ 2003)

حضرت پیر صاحب کی حضور اقدس علیہ السلام سے محبت

حضرت پیر صاحب جوانی کی عمر سے اس تلاش میں تھے کہ کب امام وقت مبعوث ہوں اور ان کی بیعت کرنے اور صحبت میں رہنے کا شرف حاصل ہو۔ جب اللہ تعالیٰ نے آپ کی تضرعات کو سن لیا اور آپ کو اس امام موعود علیہ السلام کی بیعت کی توفیق عطا فرمائی تو آپ نے بھی اپنی زندگی اس امام وقت کے لئے وقف کر دی اور محبت کی اعلیٰ مثالیں قائم کیں۔

حضرت پیر صاحب ان چند احباب میں سے ہیں جو دعویٰ سے بھی پہلے حضرت مسیح موعود علیہ السلام کی صحبت سے فیضیاب ہوئے اور پرونوں کی طرح آپ کے گرد رہتے تھے۔

حضرت پیر صاحب کو جسم دبانے کا بہت اچھا طریقہ آتا تھا جو حضرت مسیح موعود علیہ السلام کو بھی بہت پسند تھا اور آپ اکثر پیر صاحب سے دبوایا کرتے تھے۔ اسی طرح ایک دفعہ حضرت مسیح موعود علیہ السلام کے سر مبارک میں بہت درد ہوا تو آپ نے پیر صاحب کو فرمایا کہ تیل لگا کر ہماری پنڈلیوں کی ماش کرو۔ سو آپ ایک اور رفیق کے ساتھ حضرت اقدس علیہ السلام کی پنڈلیوں کی ماش کرنے لگے۔

ان واقعات سے پتہ چلتا ہے کہ آپ یہی چاہتے تھے کہ ہر وقت حضور کی خدمت میں رہیں اور آپ علیہ السلام کی خدمت کرتے رہیں۔ جب آپ کو کہیں جانا پڑتا تو حضور اقدس علیہ السلام سے اجازت لئے بغیر نہ جاتے اور اگر اجازت نہ ملتی تو نہ جاتے خواہ دنیا ادھر کی اُدھر ہو جائے۔ اسی طرح ایک دفعہ حضرت پیر صاحب کو ایک مقدمہ درپیش آیا۔ آپ نے اس سلسلہ میں بھی خود کوئی فیصلہ نہ کیا بلکہ حضور سے مشورہ کیا اور حضرت اقدس علیہ السلام سے ہی اجازت طلب کی۔

حضرت پیر صاحب کی حضور اقدس علیہ السلام سے محبت کا ایک بھی انداز تھا کہ آپ نے

بعض دفعہ حضور اقدس علیہ السلام کو تھے بھی پیش کئے اور حضور اقدس علیہ السلام نے بہت پسند فرمایا۔ چنانچہ حضور اقدس علیہ السلام اپنے ایک خط میں اس کا ذکر کرتے ہوئے فرماتے ہیں:
مکرمی مخدومی اخویم!

السلام علیکم و رحمة اللہ و برکاتہ

عنایت نامہ نیز یک دستارہ ہدیہ آں مخدوم پہنچا۔ حقیقت میں یہ عمامہ نہایت عمدہ خوبصورت ہے جو آپ کی دلی محبت کا جوش اس سے مترش ہے۔ اللہ تعالیٰ آپ کو خوش رکھے۔ (آمین) اور اب یہ عاجز شاید ہفتہ عشرہ تک اس جگہ ٹھہرے گا زیادہ نہیں۔ والسلام۔

خاکسار غلام احمد عفی عنہ،

از ہوشیار پور 9 مارچ 1886ء

(مکتوبات احمد جلد 5 مکتب نمبر 5 صفحہ 85)

حضرت پیر صاحب نے حضور علیہ السلام سے اپنی محبت کا اظہار شعروں کی صورت میں بھی کیا ہے اور آپ بعض دفعہ حضور اقدس علیہ السلام کو نظم بھی سنایا کرتے تھے۔ حضور اقدس علیہ السلام کو حضرت پیر صاحب کی آواز بہت پسند تھی۔ چنانچہ آپ بیان فرماتے ہیں:

”حضرت اقدس علیہ السلام بھی بھی بیمار ہو جاتے تھے یا لکھتے لکھتے تھک جاتے تو فرماتے کہ صاحبزادہ صاحب کو بلا و ان سے کوئی غزل سنیں گے اور میں سنادیتا تو آپ کو تکلیف میں تسلیکیں ہو جاتی۔ ایک روز فرمانے لگے کہ صاحبزادہ صاحب کوئی غزل سناؤ کر تھہاری آواز بہت پیاری معلوم ہوتی ہے.....“

ایک روز جہاں چھاپ خانہ ضیاء الاسلام ہے وہاں رہتا تھا اور میرے گھر کے آدمی سرساوہ گئے ہوئے تھے۔ صرف میں اکیلا تھا۔ حضرت اقدس علیہ السلام کے سر میں دردشت سے تھا، وہاں حضرت اقدس علیہ السلام میرے پاس آ کر لیٹ گئے اور فرمایا ہماری پنڈلیاں دباؤ۔ میں دبانے لگا۔ پھر فرمایا صاحب زادہ صاحب کوئی غزل پڑھو۔ میں نے یہ غزل نظری کی خوش الحانی سے سنائی:

غزل

کیا کہیں دنیا میں ہم انسان یا جیوان تھے
خاک تھے کیا تھے غرض اک آن کے مہمان تھے
غیر کی چیزیں دبا رکھنی بڑی سمجھے تھے عقل
چھین لی جب اس نے تب جانا کہ ہم نادان تھے
ایک دن ایک استخوان پر پڑ گیا جو میرا پیر
کیا کہوں اس دم مجھے غفلت میں کیا کیا دھیان تھے
پیر پڑتے ہی غرض اس استخوان نے آہ کی
اور کہا ہم بھی کبھی دنیا میں صاحب جان تھے
دست و پا کام و زبان گردن شکم پشت و کمر
دیکھنے کو آنکھیں اور سننے کی خاطر کان تھے
رات کے سونے کو کیا کیا نزم و نازک تھے پنگ
بیٹھنے کو دن کے کیا کیا تخت اور ایوان تھے
لگ رہے تھے دل کی چچل پری زادوں کے ساتھ
کچھ نکالی تھی ہوس کچھ اور بھی ارمان تھے
ایک ہی تھپڑ اجل نے آن کر ایسا دیا
پھر نہ ہم تھے اور نہ وہ سب عیش کے سامان تھے
ایسی بیدردی سے مجھ پر پاؤں مت رکھو نظری
او میاں ہم بھی کبھی تیری طرح انسان تھے

(تذکرۃ المهدی صفحہ 175-176)

سعادتیں

پیر صاحب کو اللہ کے فضل سے یہ سعادت بھی حاصل ہے کہ قادیانی کا نام قادیان دارالامان حضرت اقدس مسیح موعود علیہ السلام نے پیر صاحب کے مشورہ سے رکھا۔ اور اسی طرح جب جماعت احمدیہ میں شامل ہونے والوں کے لئے کوئی خاص نام نہ تھا اور مردم شماری کے لئے لوگوں کے کئی خطوط آرہے تھے کہ ہم اپنے آپ کو کیا لکھوائیں؟ اس پر حضرت مسیح موعود علیہ السلام نے رفقاء سے مشورہ لیا تو حضرت پیر سراج الحق صاحب نعمانی نے احمدی نام کی تجویز دی۔ جس کو حضور علیہ السلام نے ازراہ شفقت منظور فرمایا۔

خدمات

حضرت پیر صاحب نے حضرت مسیح موعود علیہ السلام کی بیعت سے ہی اپنی زندگی کو سلسلہ کی خدمات کے لئے گوا وقف کر رکھا تھا۔ آپ کسی بھی خدمت کے لئے ہر وقت تیار رہتے تھے۔ آپ کی ساری زندگی دراصل سلسلہ کی خدمات میں گزرگی۔ یہاں تک کہ زندگی کے آخری ایام میں بڑھاپے اور ضعف کی حالت میں بھی، جبکہ آپ کسی سے ہاتھ بھی نہ ملا سکتے تھے مبادا کوئی ذرا سا بھی دبائے اور درد ہو۔

حضرت مسیح موعود علیہ السلام آپ کی خدمات کا تذکرہ کرتے ہوئے اپنی تصنیف مبارک ازالہ اوہام میں فرماتے ہیں:

”جِئْنِ فِي اللَّهِ صَاحِبُ الْحَقِّ صَاحِبُ الْمَعْانِ مُحَمَّدُ سَرَاجُ الْحَقِّ جَمَالُ نَعْمَانِ إِبْنُ شَاهِ حُبِيبِ الرَّحْمَنِ سَاكِنِ سَرِسَاوِهِ ضَلَعِ سَهَارِ پِورِ اَوَّلَادِ قَطْبِ الْاَقْلَابِ شَيخُ جَمَالُ الدِّينِ اَحْمَدُ بْنُ اَنْسُوِي اَكَابِرِ مُخَاصِّيْنِ میں سے ہیں۔ صَافُ بَاطِنِ، يَكْ رَنْگُ اُولُّهِيِّ کاموں میں جوش رکھنے والے اور اعلائے کلمَهِ حَقِّ کے لئے بدل و جان سائی و سرگرم ہیں۔“

(روحانی خزانہ جلد 3 ازالہ اوہام صفحہ 534)

پرائیویٹ سیکرٹری

حضرت صاحبزادہ صاحب کافی عرصہ تک حضور اقدس علیہ السلام کے ساتھ پرائیویٹ سیکرٹری کے طور پر خدمات سر انجام دیتے رہے۔ ان خدمات میں خطوط لکھنا اور ان کو روانہ کرنا، کتب کے سلسلہ میں ہر قسم کا اہتمام کرنا، فہرست ورچستر مباعین و نومباعین تیار کرنا وغیرہ شامل تھے۔

قلمی خدمات

حضرت مسیح موعود علیہ الصلوٰۃ والسلام کے مبعوث ہونے کے بعد ایک دفعہ پھر روحانی جہاد کا آغاز ہوا اور یہ قلم کا جہاد تھا۔ حضرت مسیح موعود علیہ السلام نے جا بجا اپنے خطابات اور عظوں میں اپنے رفقاء کو اس طرف توجہ دلائی۔ حضرت مسیح موعود علیہ السلام کی اس بات پر لبیک کہتے ہوئے حضرت صاحبزادہ صاحب نے بھی اعلائے کلمة اللہ اور مخالفین کے روڈ میں کتب لکھیں اور اس میدان میں بھی پیچھے نہ رہے۔ آپ نے مختلف عنادوں پر کم و بیش 9 کتب تحریر فرمائیں۔

خلافت کی کامل اطاعت اور فرمانبرداری

حضرت پیر صاحب نے صرف حضرت مسیح موعود علیہ السلام کی زندگی میں ہی کامل فرمانبرداری اور اپنی اطاعت کا نمونہ دکھایا بلکہ حضرت مسیح موعود علیہ السلام کی وفات کے بعد بھی آپ علیہ السلام کے خلافاء سے تاحیات کامل فرمانبرداری اور اپنی اطاعت کے رشتہ سے نسلک رہے۔ اور اپنی زندگی کے آخری ایام تک خدمت دین میں ہمہ تن مصروف رہے۔

حضرت خلیفۃ الرؤوف کے ساتھ

حضرت خلیفۃ الرؤوف کا حضرت صاحبزادہ صاحب کے ساتھ بہت محبت اور شفقت کا

ہے اور تھوڑے سے حصہ میں حضرت میرنا صنواب صاحب..... بھی میرے شریک اور ہم سبق رہے۔ درحقیقت قرآن شریف اور بخاری شریف کے سمجھنے کا حق بعد حضرت اقدس علیہ السلام نور الدین ہی کا ہے جس کا نام ہی نور دین ہو وہ نور قرآن سے حصہ نہ لے تو اور کون لے! حضرت خلیفۃ المسیح کو قرآن شریف کا یہاں تک عشق و محبت ہے کہ کوئی وقت آپ کا قرآن شریف سے خالی نہیں ہے اور اندر زنانہ مکان میں جا بجا قرآن شریف رکھے ہوئے ہیں تاکہ دیکھنے میں درینہ لگے اورستی و کسل برپا نہ ہو۔ جہاں ہوں وہیں قرآن شریف دیکھ لیں۔ ایک دفعہ آپ فرماتے تھے کہ خدا تعالیٰ جو مجھے بہشت میں اور حشر میں نعمتیں دے تو میں سب سے پہلے قرآن شریف مانگوں اور طلب کروں تاکہ حشر کے میدان میں بھی اور بہشت میں بھی قرآن شریف پڑھوں، پڑھاؤں، سناؤں۔” (تذکرۃ المهدی صفحہ 174)

حضرت مصلح موعود کے ساتھ

حضرت مصلح موعود مرزا بشیر الدین محمد احمد خلیفۃ المسیح الثانی سے حضرت صاحبزادہ صاحب بچپن سے ہی بہت محبت کرتے تھے۔ حضرت مسیح موعود علیہ السلام کے واضح اشاروں سے آپ کو بھی یہ اندازہ ہو گیا تھا کہ یہی وہ موعود بچہ ہے جس کی پیشگوئی کی گئی تھی۔

حضرت مسیح موعود علیہ السلام نے حضرت پیر صاحب کو اس بات کی نصیحت کی تھی اور ایک رنگ میں بشارت دی تھی کہ جب میرا بیٹا مصلح موعود ہو گا تو اس کی پیروی کرنا۔ اس واقعہ کو حضرت پیر صاحب بیان کرتے ہوئے فرماتے ہیں:

”(حضرت مسیح موعود علیہ السلام نے) مولوی عبدالکریم صاحب سے بہت تفصیلی باتیں کیں اور بہت سے واقعات جو آپ کے بعد ہونے والے تھے وہ بیان کر رہے تھے جو میں بھی پہنچ گیا اور سلسلہ کلام جاری رہا۔ فرمایا: خدا نے مجھے خبر دی ہے کہ ہمارے سلسلہ میں بھی سخت ترقہ

تعلق تھا۔ حضرت پیر صاحب بھی حضرت خلیفۃ المسیح الاول کا بہت ادب و احترام کرتے تھے۔ حضرت صاحبزادہ صاحب کو حضرت خلیفۃ المسیح الاول سے قرآن کریم کی تفسیر پڑھنے اور اس باق حاصل کرنے کا شرف بھی حاصل ہے جس کی حضرت مسیح موعود علیہ السلام نے حضرت پیر صاحب کو خصوصیت سے تقدیم دلائی تھی۔

حضرت پیر صاحب اپنی کتاب ”تذکرۃ المهدی“ میں حضرت خلیفۃ المسیح الاول کا مقام اور اپنا ان سے تعلق بیان کرتے ہوئے تحریر فرماتے ہیں:

”مجھے خلیفۃ المسیح کی بارگاہ میں کئی قسم کا شرف حاصل ہے۔ ایک تو یہ کہ آپ ہمارے مرشدوں کی اولاد سے ہیں اور دوسرا اس سے زیادہ شرف یہ کہ آپ حضرت اقدس مسیح موعود مہدی معہود امام زمان عالی جناب مرزا غلام احمد قادریانی علیہ الصلوٰۃ والسلام الیوم القیامہ کے خلیفہ اور جانشین ہیں۔ اور ایک یہ شرف کہ حضرت اقدس علیہ السلام مجھے بار بار فرمایا کرتے تھے کہ حضرت مولوی نور الدین صاحب کی تفسیر قرآن آسمانی تفسیر ہے۔ صاحبزادہ صاحب ان سے قرآن پڑھا کردا اور ان کے درس میں بہت بیٹھا کردا اور سنا کردا۔ اگر تم نے دو تین سیپارے بھی حضرت مولوی صاحب سے سنے یا پڑھے تو تم کو قرآن شریف سمجھنے کا مادہ اور تفسیر کرنے کا ملکہ ہو جاوے گا۔ یہ بات مجھ سے حضرت اقدس علیہ السلام نے شاید پچاس مرتبہ ہی ہو گی اور درحقیقت میں اسرار قرآنی اور تفسیر کلام رحمانی سے نا آشنا اور ناواقف تھا۔

پس میں حضرت اقدس علیہ السلام کے فرمانے سے درس میں بیٹھنے لگا اور قرآن شریف سننے لگا اور پھر ایک لطف ایسا آنے لگا کہ جس کا بیان میری خیز تحریر سے باہر ہے اور آپ کی ہی برکت سے مجھے قرآن شریف کی تفہیم ہوتی گئی (یعنی سمجھ آتی گئی) اور خود حضرت اقدس علیہ السلام بھی مجھے پڑھایا کرتے تھے اور مطالب قرآن شریف سمجھایا کرتے تھے۔

اور ایک شرف مجھے آپ سے یہ ہے کہ میں نے بخاری شریف کا کچھ حصہ آپ سے پڑھا

پڑے گا اور فتنہ انداز اور ہوا وہوں کے بندے جدا ہو جائیں گے۔ پھر خدا تعالیٰ اس تفرقہ کو مٹا دے گا۔ باقی جو کٹنے کے لائق اور راستی سے تعلق نہیں رکھتے اور فتنہ پرداز ہیں وہ کٹ جائیں گے اور دنیا میں ایک حشر برپا ہوگا وہ اول الحشر ہوگا۔ اور تمام بادشاہ آپس میں ایک دوسرے پر چڑھائی کریں گے اور ایسا کشت و خون ہوگا کہ زمین خون سے بھر جائے گی اور ہر ایک بادشاہ کی رعایا بھی آپس میں خوفناک لڑائی کرے گی۔ ایک عالمگیر تباہی آؤے گی اور اس تمام واقعات کا مرکز ملک شام ہوگا۔ صاحبزادہ صاحب (خاکسار رقم کو فرمایا) اس وقت میراڑکا موعود ہوگا۔ خدا نے اس کے ساتھ ان حالات کو مقدر کر رکھا ہے۔ ان واقعات کے بعد ہمارے سلسلہ کو ترقی ہوگی۔ اور سلاطین ہمارے سلسلہ میں داخل ہوں گے۔ تم اس موعود کو پہچان لینا۔ یہ ایک بہت بڑا شان پر موعود کی شناخت کا ہے۔

مولوی صاحب موصوف مرحوم نے باہر نکل کر حضرت اقدس علیہ السلام کی اس بات کو دیکھا اور مجھے فرمایا پیر صاحب تم کو مبارک ہو۔ میں نے کہا کیسی مبارک باد؟ فرمایا تم نے حضرت مسیح موعود علیہ السلام کا فرمان نہیں سنائے خاص تم سے مخاطب ہو کر فرمایا کہ تم اس ولد موعود کو پہچان لینا مجھے نہیں فرمایا۔ وہ ہنگامہ محشر تم دیکھو گے اور موعود کو بھی۔ سو الحمد للہ وہ ہنگامہ محشر اور پسر موعود میں نے اپنی آنکھ سے دیکھا اور مولود مسعود کو پہچانا بلکہ سچے دل سے اس کی پیروی

حضرت صاحبزادہ صاحب نے نہ صرف مولود مسعود کو پہچانا بلکہ سچے دل سے اس کی پیروی اور اتباع کی توفیق بھی پائی۔ چنانچہ حضرت پیر صاحب کے بارے میں حضرت مصلح موعود بیان فرماتے ہیں:

”اسی طرح پیر سراج الحق صاحب نعمانی ہیں جونہ صرف یہ کہ شروع کی بیعت کرنے والے ہیں بلکہ انہوں نے وقتاً فوقتاً حضرت مسیح موعود علیہ السلام کی لمبی صحبت بھی حاصل کی ہے۔“
(آنئینہ صداقت انوار العلوم جلد 6 صفحہ 167)

در اصل حضور یہاں ان اکابر رفقاء کرام کے بارے میں بیان فرمار ہے ہیں جنہوں نے حضور کی بیعت کی۔ اس سے حضرت مسیح موعود علیہ السلام کی پیشگوئی کی صداقت اور حضرت پیر صاحب کی اطاعت و فرمانبرداری اور خلوص کا اندازہ ہوتا ہے۔

مجالس مشاورت میں شرکت

حضرت پیر صاحب حضرت خلیفۃ المسیح الثانی کے دور میں مجالس مشاورت میں بھی نمائندہ خاص کے طور پر شرکت فرماتے رہے۔ چنانچہ 1922ء اور 1923ء کی مجالس مشاورت کی روپریش میں مرکزی نمائندگان کی فہرست میں آپ کا نام ملتا ہے۔

حضرت مصلح موعود کی شفقت

حضرت مصلح موعود کو بھی حضرت پیر صاحب سے بڑا پیار تھا۔ حضرت پیر صاحب کی نماز جنازہ بھی آپ نے خود پڑھائی۔

حضرت صاحبزادہ صاحب کی وفات کے بعد بھی حضرت مصلح موعود نے حضرت پیر صاحب کے خاندان کی ضرورتوں کا خیال رکھا اور حضرت پیر صاحب کی اہلیہ کے لئے وظیفہ بھی مقرر کیا ہوا تھا۔ بعض دفعہ حضور اپنے پاس سے بھی مدد فرمادیا کرتے تھے۔

آخری ایام

حضرت صاحبزادہ سراج الحق صاحب نعمانی اپنی زندگی کے آخری دنوں میں بھی خدمت دین میں مصروف رہے۔ آپ سارا دن گھر میں بیٹھ کر علمی کام میں مصروف رہتے تھے اور گھر سے باہر نہ نکلتے تھے۔ اس کی ایک وجہ تو کام میں مصروفیت تھی اور دوسری وجہ یہ کہ آپ انتہائی کمزور ہو چکے تھے یہاں تک کہ آپ لوگوں سے ہاتھ بھی نہ ملاتے تھے کیونکہ لوگ زور سے ہاتھ ملاتے تھے اور آپ کو درد ہوتا تھا۔

تاریخ وفات

حضرت پیر سراج الحق صاحب نعمانی نے اپنی زندگی کے اسی سال پورے کئے اور 3 جنوری 1935ء کو اس جہان فانی سے رخصت ہو گئے۔ آپ کی نماز جنازہ حضرت مصلح موعود نے پڑھائی۔

خبر احکام میں آپ کی وفات کی خبر درج ذیل الفاظ میں شائع ہوئی۔

”یہ خبر نہایت رنج اور افسوس سے پڑھی جائے گی کہ حضرت پیر سراج الحق صاحب جمالی نعمانی سر ساوی جو کہ حضرت مسیح موعود علیہ السلام کے پرانے خدام میں سے تھے اور جنہوں نے سلسلہ کے قبول کرنے کے ساتھ سلسلہ پیری مریدی پرلات مار دی تھی، 3 جنوری کو ظہر کی نماز کے وقت انتقال فرمائے۔“

اَنَّا لِلّٰهِ وَإِنَا إِلَيْهِ رَاجِعُونَ

4 جنوری کو بعد نماز جمعہ حضرت اقدس نے نماز جنازہ پڑھائی۔ اور آپ مقبرہ بہشتی میں دفن ہوئے۔“

(الحکم 14 جنوری 1935ء صفحہ 11)

پسماندگان

آپ کے پسماندگان میں آپ کی اہلیہ کے علاوہ ایک کم سن بچی بھی تھیں جن کا نام محمد ناہید ہے اور آپ خاکسار (مصنف) کی دادی صاحبہ ہیں اور بفضل اللہ تعالیٰ حیات ہیں۔ اس کے علاوہ آپ کا ایک بیٹا اور دو بیٹیاں کم سنی کی عمر میں وفات پائے تھے۔

آپ کی وفات کے بعد جیسا کہ اوپر ذکر آچکا ہے حضرت مصلح موعود اور حضرت امام جان نے آپ کے خاندان کی ہر ضرورت کا خیال رکھا۔ حضرت پیر صاحب کی صاحبزادی صاحبہ بیان کرتی ہیں کہ وہ ہر وقت حضرت امام جان کے پاس رہتیں اور آپ کی صحبت سے فیضیاب ہوتیں۔ حضرت امام جان کیسا تھہ بیٹھ کر کھانا کھاتیں اور آپ کے پس خورده سے کئی دفعہ برکت

حاصل کرنے کی توفیق بھی ملی۔

(روایات از صاحبزادی صاحبہ پیر صاحب)

آپ کی صاحبزادی صاحبہ نے ابتدائی تعلیم قادیان سے ہی حاصل کی۔ آٹھ جماعتوں کے بعد ربوہ آٹھینیں اور میڑک نصرت گرلنگ ہائی سکول ربوہ سے کیا۔ آپ کی شادی حضرت صوفی سید تصور حسین صاحب کے صاحبزادہ سید احمد شاہ صاحب سے ہوئی جو اس وقت مرتبی کے طور پر خدمات سلسلہ سر انجام دے رہے تھے۔

1929ء میں آپ مع اپنے خاندان را پہنچی منتقل ہو گئیں۔ یہاں آپ نے لیڈی ہیلیٹھ ویزٹر (lady health visitor) کا کورس کیا اور ساتھ ہی پریکٹس شروع کر دی۔ آپ آج کل راولپنڈی میں مقیم ہیں۔ اللہ تعالیٰ نے آپ کو تین بیٹیوں اور تین بیٹیوں سے نوازا اور آپ کی تمام اولاد کو اللہ تعالیٰ نے محض اپنے فضل سے علم و ہنر کی دولت سے بہرہ و فرمایا۔

یہ تمام برکات دراصل حضرت مسیح موعود علیہ السلام کی با برکت صحبت اور ان دعاؤں کا نتیجہ ہے جو حضرت مسیح موعود علیہ السلام نے حضرت پیر صاحب کے بیٹے کی وفات پر کیں کہ اللہ تعالیٰ بہترین نعم البدل عطا فرمائے اور ایک کی جگہ دس بیٹے عطا فرمائے۔ خاکسار کے خیال میں دس سے حضور اقدس علیہ السلام کا کثرت اولاد کی طرف اشارہ تھا جس کو اللہ تعالیٰ نے حضرت پیر صاحب کے حق میں قبول فرمایا۔

عمرہ فطرت

حضرت پیر صاحب نہایت خوش مزاج انسان تھے۔ آپ اعلیٰ اور نفسی طبیعت کے مالک تھے۔ حضرت مسیح موعود علیہ السلام آپ کی طبیعت کو بہت پسند فرماتے تھے اور تعریف فرمایا کرتے تھے۔ اپنے ایک مکتوب میں حضرت مسیح موعود علیہ السلام صاحبزادہ صاحب کو فرماتے ہیں:

”آپ کی فطرت بہت عمرہ ہے....“
(مکتوبات احمد جلد 5 مکتوب 5)

حضرت مسیح موعود علیہ السلام ہنسنے لگے اور فرمایا اس شخص پر یہ مثال خوب صادق آتی ہے۔ بے شک یہ آج بھولے سے (بیت الذکر) میں آگیا ہے۔ وہ شخص ایسا خفیف اور شرمندہ ہوا کہ اسی روز سے نماز پڑھنے لگا۔“ (تذکرة المهدی صفحہ 179)

اہل و عیال سے سلوک

جبیسا کہ حضور ﷺ کا فرمان ہے کہ تم میں سے بہترین وہ ہے جو اپنے گھروالوں کے ساتھ حسن سلوک سے پیش آتا ہے۔ حضور ﷺ کے اس فرمان کے تحت حضرت پیر صاحب کا بھی اپنے گھروالوں، خاص کر اپنی اہلیہ سے بہت ہی محبت والا سلوک تھا۔ حضرت پیر صاحب گھر کے کام کاج اکثر خود کیا کرتے تھے۔ آپ خود ہی گھر میں جھاؤ دے دیا کرتے تھے اور خود ہی برتن بھی دھولیتے تھے۔

دوسری اہلیہ چونکہ بہت چھوٹی تھیں اس لئے بعض دفعہ کھانا بنانا بھول جاتیں تھیں لیکن صاحبزادہ صاحب کارویہ ان سے بہت ہی اچھا ہوتا تھا۔ جب کبھی بھی ایسا ہوا کہ کھانا بنانا بھول گئیں تو رونے لگ جاتیں، اس پر پیر صاحب ان کو تسلی دیتے اور فرماتے ”میں نے بندلا کر کھالیا ہے اگر تمہیں بھوک لگی ہے تو لاد دیتا ہوں۔“ (روایات صاحبزادہ حضرت پیر صاحب)

زہد و تقویٰ

آپ کے دل میں بچپن سے ہی اللہ تعالیٰ نے اس زمانے کی بربی عادتوں اور بربی روایات کے متعلق نفرت رکھی ہوئی تھی اور آپ ہمیشہ ان کو نفرت کی نگاہ سے دیکھتے تھے۔ آپ کو بچپن سے ہی روحانی ماحول میسر تھا اور طبیعت بھی نیکی کی طرف مائل تھی۔

نماز میں حضور قلب کی طلب

حضرت پیر صاحب حضرت اقدس مسیح موعود علیہ السلام کی بیعت میں آنے سے پہلے کئی قسم

ایک اور جگہ حضرت مسیح موعود علیہ السلام کے حوالہ سے آپ بیان فرماتے ہیں کہ فرمایا: ”صاحبزادہ صاحب تمہارے اس بیان سے اور ان عادات سے جو ہمیں ہر روز مشاہدہ ہوتا ہے معلوم ہوتا ہے کہ تم میں نرمی بہت ہے اور کبھی غصہ نہیں آتا ہے اور بردباری بہت ہے۔ مگر یہ بھی ظاہر ہوتا ہے کہ غصب بھی خطرناک ہوتا ہوگا۔ میں نے عرض کیا کہ حضرت پیر صاحب کو غصہ آتا نہیں اور جو آتا ہے تو پھر اس کا جانا محال۔ فرمایا حدیث میں بھی آیا ہے أَعُوذُ بِاللَّهِ مِنْ غَضَبِ الْحَلِيلِ“ (تذکرة المهدی صفحہ ۲)

مزاج

حضرت پیر صاحب جہاں بعض موقع پر اپنے غصہ کا انہصار فرماتے تھے تو وہاں بعض موقع پر نہایت لطیف مزاج بھی آپ کی طبیعت میں پایا جاتا تھا۔ بعض دفعہ حضرت پیر صاحب حضرت مسیح موعود علیہ السلام کو بھی بعض دلچسپ حکایات و لاطائف سنایا کرتے تھے۔ اسی طرح ایک دفعہ کا ذکر ہے:

قادیانی کی (بیت الذکر) میں ایک ایسا شخص جو پہلے (بیت الذکر) میں نہ آیا تھا اچانک (بیت الذکر) میں دیکھا گیا۔ اس پر حضرت مولوی عبدالکریم صاحب نے دریافت فرمایا کہ تم (بیت الذکر) میں کس طرح آگئے؟ تم نمازو پڑھتے نہیں ہو۔ اس پر حضرت پیر صاحب نے فرمایا: ”اس کی ایسی مثال ہے کہ ایک (آدمی) کا گھوڑا چھوٹ کر (بیت الذکر) میں گھس گیا۔ لوگوں نے اس کو دھمکایا اور کہا کہ (آدمی) تیرے گھوڑے نے (بیت الذکر) کی بے ادبی کی۔ (آدمی) نے جواب دیا کہ جناب گھوڑا حیوان تھا اس نے (بیت الذکر) کی بے ادبی کی اور (بیت الذکر) میں گھس گیا۔ کبھی مجھے بھی دیکھا کہ میں نے کبھی (بیت الذکر) کی بے ادبی کی ہو، اور مجھے کبھی (بیت الذکر) میں گھستے اور بے ادبی کرتے دیکھا ہے۔“

فرماتے ہیں۔ فرمایا کہ حدیث شریف میں آیا ہے آنحضرت ﷺ نے فرمایا کہ پا برہنہ (نگے پاؤں) شخص خدا کو دیکھ لیتا ہے۔

حضرت پیر صاحب نے جب حضور اقدس علیہ السلام کی یہ بات سنی تو آپ نے بھی یہ فیصلہ کر لیا کہ جوتا نہیں پہنیں گے۔ چنانچہ جب آپ کو ایک سال نگے پاؤں رہتے گزر گیا تو ایک روز آپ صبح کی نماز سے پہلے درود شریف پڑھ رہے تھے کہ دو شخص خوبصورت جوان موٹے تازے لمبے قد کے سفید کپڑے پہنے ہوئے آئے اور آپ کو ایک ایسی جگہ لے گئے جو بہت خوبصورت تھی اور روشنی ہی روشنی تھی۔ آپ کے دل میں یہ خیال آیا کہ یہ اللہ تعالیٰ کا نور ہے۔ آپ اور وہ دونوں فرشتے وہاں کھڑے رہے اور اندر سے آواز آئی کہ کہو اشہدُ انْ لَا إِلَهَ إِلَّا اللَّهُ مِنْ نَّكَہ أَشْهَدُ انْ لَا إِلَهَ إِلَّا اللَّهُ پھر فرمایا تو حیدر کو میری قائم کرو تو حیدر مجھے محبوب ہے۔

(تذكرة المهدی صفحہ 289)

روايات

حضرت صاحزادہ سران الحق نعمانی صاحب سے بعض بہت دلچسپ روایات ملتی ہیں۔

حضرت اقدس کی بعض صفات کا بیان

حضرت صاحزادہ صاحب بیان فرماتے ہیں:

”حضرت اقدس علیہ السلام سے جو عرض کرتا کہ میں نے نظم لکھی ہے وہ سنانی چاہتا ہوں، خواہ وہ پنجابی زبان میں ہو خواہ فارسی میں ہو، آپ علیہ السلام بے تکلف فرماتے کہ اچھا سناؤ اور آپ شوق سے سنتے خواہ وہ کیسی تزوییدہ طور (بے ترتیب) سے ہوتی۔ کسی کا دل نہیں توڑتے اور جزاک اللہ فرماتے۔ لیکن میں نے خوب غور سے دیکھا کہ آپ کے جسم یا کسی عضو کو غزل، قصیدہ، نظم سننے کے وقت کسی قسم کی حرکت نہ ہوتی تھی اور آپ چپ چاپ بیٹھے سنا کرتے

کے وظائف کیا کرتے تھے لیکن آپ کو اطمینان نصیب نہ ہوتا تھا۔ بیعت کرنے کے بعد آپ نے حضرت مسیح موعود علیہ السلام سے عرض کیا کہ کوئی وظیفہ وغیرہ ارشاد فرمائیں۔ چنانچہ حضرت مسیح موعود علیہ السلام نے صاحزادہ صاحب کی نیک طبیعت کو دیکھتے ہوئے آپ کو چند وظائف کرنے کا ارشاد فرماتے ہوئے فرمایا:

اب تم بعد نماز کے دس بار درود شریف اور دس بار استغفار اللہ ربِّی مِنْ كُلِّ ذَنْبٍ وَ أَتُوبُ إِلَيْهِ اور اکتیس بار لا حَوْلَ وَ لَا قُوَّةَ إِلَّا بِاللَّهِ الْعَلِيِّ الْعَظِيمِ پڑھا کر واور جو کسی وقت اکتیس مرتبہ لا حوال نہ ہو سکے تو اکیس بار اور جو اکیس بار نہ ہو سکے تو گیارہ بار ضرور پڑھ لینا۔ اسی طرح فرمایا کہ جتنی دیر وظیفہ میں لگے وہ نماز میں خرچ کر و نماز میں اہدِنَا الصَّرَاطَ الْمُسْتَقِيمَ بکثرت پڑھو اور رکوع اور سجدے میں بعد تسبیح یا حَسْنَى یا قَيُومُ بِرَحْمَتِكَ أَسْتَغْيِثُ زیادہ پڑھو اور اپنی زبان میں نماز کے اندر دعا میں کرو۔

اسی طرح نماز میں حضور قلب حاصل کرنے کے لئے بھی پیر صاحب نے حضرت مسیح موعود علیہ السلام سے عرض کیا اور آپ علیہ السلام نے پیر صاحب کو نماز میں حضور قلب کا طریقہ ارشاد فرمایا کہ

”جس قدر یہ لگے اتنی درینماز میں لگا ڈا اور اہدِنَا الصَّرَاطَ الْمُسْتَقِيمَ زیادہ پڑھو اور اس قدر پڑھو کہ ہاتھ پیر اور تمام بدن دکھ جاوے۔“

(تذكرة المهدی صفحہ 150)

اللہ تعالیٰ سے محبت

حضرت پیر صاحب ہر وقت اللہ تعالیٰ کی رضا اور اس کی خوشنودی حاصل کرنے کی طلب میں لگے رہتے تھے۔ اس کا کچھ حد تک اندازہ تو اپر کے بیان سے بھی ہوتا ہے لیکن ذیل میں ایک ایسا واقعہ درج کیا جاتا ہے جو اپنی ذات میں نہایت حیرت انگیز ہے اور حضرت پیر صاحب کی قوت ارادی کی پختگی پر دلالت کرتا ہے۔ حضرت مسیح موعود کے بارے میں ذکر کرتے ہوئے

کا دودھ ہمیں بھی لے دو۔ سبحان اللہ امام ہوتا ایسا ہو۔ کیا شفیق و رفیق اور کیسا رحیم و کریم انسان کہ آپ بھی ہماری اپنی شفقت سے ہمراہ رہنا چاہتے ہیں۔“

(الحمد قادیان 30 اپریل 1902ء صفحہ 10)

تتمہ

حضرت پیر سراج الحق نعمانی جمالی کی زندگی کا مطالعہ بتاتا ہے کہ حضرت پیر صاحب کو اللہ تعالیٰ نے ساری زندگی اس بات کی توفیق عطا فرمائی کے آپ نیکیوں اور اعمال صالحہ میں آگے سے آگے بڑھتے رہیں۔

آپ کی راہ میں کئی قسم کی مشکلات آئیں۔ آپ کی پیری مریدی جاتی رہی، مریدوں نے منہ موڑ لیا۔ آپ کے رشتہ داروں نے قطع تعلق کر لیا۔ یہاں تک کہ آپ کے بھائی نے بھی جائیداد دینے سے انکار کر دیا اور آپ نے اپنی ساری جائیداد جو کہ 18 گاؤں اور 5 آموں کے باغات پر مشتمل تھی (روایت از صاحبزادی صاحبہ حضرت پیر صاحب) کی کوئی پرواہ نہ کی اور جب بھائی نے کاغذات پر دستخط لینے چاہے تو آپ نے بے چون و چرا دستخط کر دیے لیکن اپنے ایمان کا سودا نہ کیا۔ آپ کے دوست آپ سے ناراض ہو گئے لیکن آپ نے کوئی فکر نہ کی۔ آپ کا بیٹا جس سے آپ کو بہت محبت تھی جب فوت ہوا تو آپ کے منہ سے کوئی ناشکری کا کلمہ نہ نکلا بلکہ اللہ تعالیٰ پر بھروسہ کیا۔ آپ کو اپناوطن چھوڑنا پڑا اور قادیان میں آکر کئی قسم کی مشکلات کا سامنا کرنا پڑا۔ پھر آخری ایام میں جب آپ کو ہاتھ ملانے سے بھی درد ہوتا تھا تب بھی آپ خدمات دینیہ میں مصروف عمل رہے۔

اتنا صبر اور حوصلہ آپ کو کہاں سے ملا۔ آپ بھی دوسرے انسانوں کی طرح ایک انسان تھے۔ دراصل یہ ساری برکات امام الزماں کی معیت کی بدولت تھیں۔ اللہ تعالیٰ نے آپ کو بچپن

تھے اور بات چیت کرتے وقت یا وعظ کے وقت بھی آپ کا عضو حرکت نہ کرتا تھا۔ نہ آنکھ نہ رخسار نہ ہاتھ۔ جیسے لوگوں کی عادت ہوتی ہے کہ باتیں کرتے وقت ہاتھوں سے آنکھوں سے چہروں سے حرکت کیا کرتے ہیں اور جسم کی بوٹی بوٹی پھٹر کا کرتی ہے اور جو اس طرح سے بات کرتا آپ ناپسند کیا کرتے تھے۔ مولوی عبد اللہ مجتهد لودھیانوی پر خدا تعالیٰ کی رحمت نازل ہو وہ کہا کرتے تھے کہ تم صاحبزادہ صاحب غور کر کے دیکھنا اور میں نے تو خوب غور کیا ہے کہ حضرت اقدس علیہ السلام باتیں کرتے ہیں اور ہنسنے ہنساتے ہیں اور باتیں لوگوں کی سنتے ہیں اور لوگوں میں بیٹھتے ہیں لیکن آپ کے چہرہ اور بشرہ سے یہی معلوم ہوتا ہے کہ آپ کسی کے انتظار میں بیٹھے ہیں اور وہ آیا اور کھڑے ہوئے۔ گویا جیسے کسی عاشق کو اپنے معمشوق کا انتظار ہوتا ہے۔ سو واقعہ میں یہی حالت حضرت اقدس علیہ السلام کی دیکھی کہ حضرت رب العزت سے وہ لوگ رہتی تھی اور آپ ذات باری تعالیٰ میں ایسے محو و مستغرق معلوم ہوتے تھے کہ کسی چیز کی کوئی پرواہ نہیں تھی اور ذات احادیث میں فتاہیں۔“

حضرت مسیح موعود علیہ السلام کا دودھ خریدنا

”ایک روز حضرت اقدس علیہ السلام سیر کے لئے تشریف لے گئے۔ جب واپس تشریف لائے تو بکریوں سے میدان بھر پور تھا اور دودھ اس قدر فروخت ہوتا تھا کہ لوگ ایک دوسرے پر گرے پڑتے تھے اور وہ خریداری میں اس قدر مصروف و مستغرق تھے کہ حضرت علیہ السلام کی تشریف آوری کی بھی کسی کو خبر نہ ہوئی۔ ادھر تو حضرت کے ساتھ پچاس ساٹھ آدمی ادھر خریدار جمع ہو کر عجیب و غریب نظارہ پیدا ہوا۔ حضرت کو بھی آگے چلنے کی جگہ نہ ملی۔ فرمایا یہ کیا ہے میں نے اور ایک اور بھائی نے عرض کیا کہ حضرت بکریاں آئی ہیں ہمارے بھائی سب دودھ خرید رہے ہیں۔ فرمایا ہاں خریداری میں ساتھ ملا لو کہ ہم بھی تمہارے شرکیک ہو جاویں۔ اچھا دو پیسے

سے ہی امام وقت کی خدمت کے لئے چن لیا تھا اور آپ کی نشوونما ایسے رنگ میں ہوئی تھی کہ آپ کا دل ہر وقت اسی طرف مائل رہتا تھا۔

حقیقت یہی ہے کہ آپ نے بیعت کا حق ادا کیا اور ہم سب کے لئے ایک عظیم مثال قائم کر گئے۔ آپ نے اپنی مرضی کو امام وقت کی مرضی کے تابع کر دیا تھا اور یہی وقف کی اصل روح تھی۔

اللہ تعالیٰ سے دعا ہے کہ وہ ہمیں بھی ایسے رفقاء کے نقش قدم پر چلنے کی توفیق عطا فرمائے اور ہم بھی اسی حال میں اس دنیافانی سے رخصت ہوں کہ ہمارا امام اور ہمارا خدا جو کہ ایک زندہ خدا ہے ہم سے خوش اور راضی ہو اور ہم خدا تعالیٰ کے اس فرمان کے مصدق ٹھہریں کہ ”اللہ تعالیٰ ان سے راضی ہو گیا اور وہ اللہ تعالیٰ سے راضی ہو گئے۔“

تمہات بالخیر

نام کتاب حضرت پیر سراج الحق صاحب نعمانی
اشاعت طبع اول